



اس کے بعد اس کی شرح کرتے ہوئے لکھتے ہیں :-

«قول ان العلماء من الصحابة والتابعين فمن بعدهم اختلفوا في جواز تعليق التمام التي من القرآن واسماء الله تعالى وصفاته فقالت طائفة بجزء ذلك وهو قول ابن عمرو بن العاص وهو ظاهر ما روى عن عائشة وبه قال ابو جعفر الباقر واهمدي ورواية وحملوا الحديث على التمام التي فيها شرك وقالت طائفة لا يجوز ذلك وبه قال ابن مسعود رضي الله عنه وابن عباس رضي الله عنه وهو ظاهر قول حذيفة وعقبة بن عامر وابن عكيم وبه قال جماعة من التابعين منهم اصحاب ابن مسعود واهمدي ورواية واختلفوا كثيرا من اصحابه وجزء به المتأخرون واجتهدوا بهذا الحديث وما في معناه»
(دين خالص حصہ اول ص 344)

صحابہ بتابعین اور ان کے بعد علماء میں قرآن مجید اور اسماء اور صفات الہی کے تعویذوں کے متعلق اختلاف ہے۔ ایک جماعت جواز کی قائل ہے ان سے عبد اللہ بن عمرو بن العاص رضی اللہ عنہ اور حضرت عائشہ رضی اللہ عنہا کے قول سے بھی ظاہر ہوتا ہے اور ابو جعفر باقر رحمہ اللہ بھی اسی کے قائل ہیں۔ اور امام احمد رحمہ اللہ سے بھی ایک روایت اسی کے موافق ہے اور حدیث مذکورہ کو شریک تعویذوں پر محمول کرتے ہیں۔ اور ایک جماعت عدم جواز کی قائل ہے اور عبد اللہ بن مسعود رضی اللہ عنہ اور عبد اللہ بن عباس رضی اللہ عنہ کا بھی یہی مذہب ہے اور حذیفہ رضی اللہ عنہ اور عقبہ بن عامر رضی اللہ عنہ اور ابن عکیم رضی اللہ عنہ کے قول سے بھی یہی ظاہر ہوتا ہے اور ایک جماعت تابعین رحمہ اللہ سے بھی اسی کی قائل ہے ان سے اصحاب ابن مسعود رضی اللہ عنہ ہیں۔ اور ایک روایت امام احمد رحمہ اللہ سے بھی اسی کے موافق ہے امام احمد رحمہ اللہ کے بہت سے اصحاب نے اسی کو اختیار کیا ہے اور متاخرین کا بھی یہی مذہب ہے اور دلیل اس کی حدیث مذکورہ اور اس کے ہم معنی دیگر روایتیں پیش کرتے ہیں۔

اس سے معلوم ہوا کہ مسئلہ مختلف فیہا ہے اور دونوں طرف صحابہ رضی اللہ عنہم میں تو اب فیصلہ کسی اور دلیل سے ہونا چاہیے صرف کسی صحابی رضی اللہ عنہ کا قول و فعل پیش کر دینا کافی نہیں۔ پس اب سنئے :

حدیث مذکور میں تین چیزیں ذکر ہوئی ہیں۔ رقیہ، تیمہ، تولہ۔ یعنی دم، تعویذ اور عمل حب۔ حدیث میں ان تینوں پر شرک کا حکم لگا گیا ہے۔ اب دیکھنا یہ ہے کہ نفس ان تینوں کا شرک ہے یا ان کی کسی قسمیں ہیں جیسے بعض شرک ہیں بعض غیر شرک ہیں۔ کچھ شک نہیں کہ نفس دم یعنی ذات دم کی یا ذات تعویذ یا ذات عمل حب کی شرک نہیں۔ بلکہ ان کی بعض قسمیں شرک ہیں اور اس کی تائید اس حدیث سے بھی ہوتی ہے جو مشکوٰۃ میں ہے :

«عن عوف بن مالک الاشجعی قال كنا نرتقي في الجاهلية فنقلنا يا رسول الله كيف ترمي في ذلك فقال اعرضوا قدامك لابس بالرتقي ما لم يكن فيه شرک» (مشکوٰۃ کتاب الطب ص 388)

”عوف بن مالک رضی اللہ عنہ سے روایت ہے کہ ہم جاہلیت میں دم کیا کرتے تھے۔ رسول اللہ صلی اللہ علیہ وسلم سے ہم نے اس کی بابت دریافت کیا تو فرمایا: اپنے دم مجھ پر پیش کرو۔ جب دم میں شرک نہ ہو تو کوئی حرج نہیں۔“

اس کی ہم معنی اور بھی کئی احادیث ہیں جو مشکوٰۃ وغیرہ میں موجود ہیں۔ اور یہ صرف جاہلیت کے دموں کے متعلق ہیں اور جو دم قرآن و حدیث کے ہیں وہ ان کے علاوہ ہیں۔ ان سے معلوم ہوا کہ نفس دم مراد نہیں۔ بلکہ اس کی بعض قسمیں (کلمات شریک) مراد ہیں۔ اور جب اس کی بعض قسمیں مراد ہوں تو باقی دو میں بھی بعض مراد ہوں گی۔ کیونکہ جیسے دم کی بعض قسمیں شریک ہیں بعض غیر شریک اسی طرح باقی دو کا حال ہے۔ پس تفریق کی کوئی وجہ نہیں۔ اسی لیے جو جواز کے قائل ہیں، انہوں نے حدیث مذکورہ کو شریک تعویذوں پر محمول کیا ہے جیسے نواب صاحب رحمہ اللہ کی عبارت مذکورہ میں اس کی تصریح ہے۔

اور تیمہ اور تولہ کی تفسیر بھی اسی کی مؤید ہے چنانچہ نیل الاوطار جلد 8 کتاب الطب باب ما جاء في الوقي والتمام ص 444 میں ہے۔

«التمام جمع تیمہ وہی حرزات كانت العرب تعلقها على اولادهم بمنوعون بها العين في زعمهم فابطله الاسلام»

”یعنی تیمہ منکے ہیں جو نظر سے بچاؤ کے لیے عرب اپنے اعتقاد کی بناء پر اپنی اولاد کے گلے میں باندھتے تھے۔ پس اسلام نے اس کو باطل کر دیا۔“



اور تولد کی تفسیر میں لکھا ہے :-

«قال الخليل التوتلة شبيهة بالسحر»

”یعنی خلیل رحمہ اللہ کہتے ہیں تولد جادو کے مشابہ ہے۔“

اور حافظ ابن حجر رحمہ اللہ فتح الباری جزء 23 باب الرقی بالقرآن الخ ص 418 میں لکھتے ہیں :

«والتوتلة شئى كانت امرأة تجلب به محبة زوجها وهو نوع من السحر»

”یعنی تولد ایک شے ہے جس کے ذریعے اپنے خاوند کی محبت کھینچ لیتی ہے اور وہ ایک قسم جادو ہے۔“

نبیل الاوطار میں خلیل رحمہ اللہ کے قول کے بعد یہ بھی لکھا ہے :-

«وقد جاء تفسيره عن ابن مسعود كما اخرج الحاكم وابن جبان وصحاحه انه دخل على امرأة في عنقتها شئى معقود فجزبه فقطعه ثم قال سمعت رسول الله صلى الله عليه وسلم يقول ان لرقى والتمائم والتوتلة شرك قالوا يا ابا عبد الله هذا التمام والرقى قد عرفنا فانما التوتلة قال شئى يصنع النساء يتجنبن الى ازواجهن يعنى من السحر قيل هو يخيط يقرأ فيه من السحر او قرطاس يكتب فيه شئى منه يتجرب به النساء الى قلوب الرجال او الرجال الى قلوب النساء فاما تجلب به المرأة الى زوجها من كلام مباح كما يسي الغنج وكما تلبسه للزينة او تطعمه من عتار مباح اكده او اجزاء حيوان مأكول مما يعتقد انه سبب الى محبة زوجها ما اوردع الله تعالى فيه من النخصيصه بتقدير الله انه ليفعل ذلك بذاته قال ابن رسلان فالظاهر ان هذا جائز لا اعوف اللئن ما يمنع في الشرع انتهى»

”اور تولد کی تفسیر خود عبد اللہ بن مسعود رضی اللہ عنہ سے آئی ہے جس کو حاکم رحمہ اللہ اور ابن جبان رحمہ اللہ نے روایت کیا ہے اور صحیح بھی کہا ہے۔ وہ یہ کہ انہوں نے اپنی بیوی کے گلے میں کچھ بندھا ہوا دیکھ کر اس کو توڑ دیا اور کہا میں نے رسول اللہ صلی اللہ علیہ وسلم سے سنا فرماتے تھے رقی اور تمائم اور تولد شرک ہے۔ لوگوں نے کہا اسے ابو عبد الرحمن رقی اور تمائم کو تو ہم جانتے ہیں تولد کیا شے ہے؟ کہا: ایک شے ہے جو عورتیں خاوندوں کی محبت کے لیے بناتی ہیں یعنی جادو کی قسم ہے۔ کہا گیا وہ ایک تاکہ ہے جس پر جادو سے کچھ پڑھا جاتا ہے یا کاغذ ہے جس میں جادو سے کچھ لکھا جاتا ہے جس کے ذریعے عورتیں مردوں کو محبوب بناتی ہیں یا مرد عورتوں کو محبوب ہو جاتے ہیں۔ بہر حال کلام مباح سے عمل حب نزاکت اور زینت کی طرح یا کوئی مباح جڑی بوٹی کھلا کر یا حلال جانور کے اجزاء کھلا کر جن کے متعلق اعتقاد ہو کہ ان میں تقدیر الہی کے ساتھ ذاتی طور پر محبت پیدا کرنے کی خاصیت ہے اس قسم کے عمل حب کی بابت ابن سلمان نے کہا ہے: کہ ظاہر یہی ہے کہ یہ جائز ہے۔ شریعت میں اس کے منع کی کوئی دلیل نہیں جانتا۔“

اس تفصیل سے معلوم ہوا کہ صرف شرک والی صورتیں منع ہیں باقی جائز ہیں۔ ہاں پرہیز افضل ہے جس کی دو وجہیں ہیں۔ ایک یہ کہ اختلافی بات میں اختلاف سے نکل جانا بہتر ہے روجانی علاج میں زیادہ تر ان باتوں پر عمل درآمد چاہیے جن پر رسول اللہ صلی اللہ علیہ وسلم اور عام طور پر سلف رحمہ اللہ کا عمل ہو یا احادیث میں ان کی ترغیب ہو۔ کیونکہ روحانیات کا تعلق اعتقاد سے زیادہ ہے اور اعتقاد عموماً عمل سے ظاہر ہوتا ہے۔

نواب صاحب رحمہ اللہ نے بھی جائز قرہیتے ہوئے آخر یہی فیصلہ کیا ہے کہ پرہیز افضل ہے۔ چنانچہ عبارت مذکورہ بالا (جس میں سلف کا اختلاف ذکر کیا ہے) کے بعد لکھتے ہیں :

«قال بعض العلماء وهذا (ای عدم الجواز) هو الصحيح لوجه ثلثه: تظهر للمتأمل الاول عموم النهي ولا مخصص الثاني سد الذريعة فانه يفيض الى تعليق من ليس كذلك الثالث انه اذا علق فلا بد ان يستند بحمد معه في حال قضاء الحاجه والاستتباء ونحو ذلك قال وتامل هذه الاحاديث وما كان عليه السلف يتبين لك بذلك غرابة الاسلام خصوصاً ان عرفت عظيم ما وقع فيه الكثير بعد القرون المفضلة من تعظيم القبور واتخاذ المساجد والقبول اليها بالقلب والوجه وصراف الدعوات والرجبات والرببات وانواع العبادات التي هي حق الله تعالى اليها من دونة كما قال تعالى ولا تدع من دون الله مالا ينفك ولا يضرك فان فعلت فانك اذا من الظالمين وان يمسك الله بضر فلا كاشف له الا هو وان يروك بخير فلا راد لفضلته ونظائر في القرآن اكثر من ان يحصر انتهى۔ قلت غرابة الاسلام شئى ونكح المستلثة شئى احوال الوجه الثالث المتقدم لمنع التعليق ضعيف جدا لانه لا مانع من نزع التمام عند قضاء الحاجه ونحوها سائتة ثم يعلقها والراجح في الباب ان ترك التعليق افضل في كل حال



بالنسبة الى التعليق الذي جوزه بعض اهل العلم بناء على ان يكون بما ثبت لا بما لم يثبت لان المتتوي له مراتب وكذا الاخلاص و فوق كل رتبة في الدين رتبة اخرى والمحصلون لما اقل ولما اوردني الحديث في حق السبعين الفايد خلون البجته بغير حساب انهم هم الذين لا يرقون ولا يسترقون مع ان الرقي جائزة وردت بها الاخبار والاثار والله اعلم بالصواب والمتتقي من يترك ما ليس به... خرفاً مفايه باس» - (فضل روضك الرقي والتاتم صفحه 344-345)

”بعض علماء نے کہا ہے کہ عدم جواز ہی صحیح ہے جس کی تین وجہیں ہیں ایک یہ کہ حدیث مذکور عام ہے اور مخصوص کوئی نہیں۔ دوم سدباب کیونکہ تعویذ کی اجازت دی جائے۔ تو لوگ آہستہ آہستہ مشتبہ یا شرکیہ الفاظ والے تعویذ بھی استعمال کرنے لگ جائیں گے۔ سوم پاخانہ پشاب کے وقت تعویذ ساتھ لے جانے سے کلام الہی اور اسماء الہی کی توہین ہوگی۔ اور ان بعض علماء نے کہا ہے کہ ان احادیث میں اور روش سلف میں غور کرتا کہ تیرے لیے غربت اسلام واضح ہو جائے خاص کر جبکہ تو دیکھے کہ خیر قرون کے بعد لوگ کس قدر خرابیوں میں واقع ہو گئے۔ قبروں کی تعظیم، ان کو مسجد میں بنانا دل و جان سے ان کی طرف آمد و رفت۔ قبر والوں کو پکارنا، ان سے امید و خوف رکھنا، کسی طرح کی عبادت کرنا جو خاص خدا کا حق ہے۔ قرآن مجید میں ہے :

”ایسی شے کو نہ پکارو جو نہ کچھ نفع دے سکے نہ نقصان۔ اگر تو ایسا کرے گا تو ظالم ہو جائے گا۔ اور خدا اگر تجھے ضرر پہنچائے تو کوئی اسے کھولنے والا نہیں اور اگر تیرے ساتھ خیر کا ارادہ کرتے تو کوئی اسے فضل کو رد کرنے والا نہیں۔“

اس قسم کی آیتیں بہت ہیں۔ میں (نواب صدیق حسن) کہتا ہوں کہ غربت اسلام علیحدہ شے ہے اور مسئلہ علیحدہ شے ہے۔ اور تیسری وجہ بالکل کمزور ہے کیونکہ تھوڑی دیر کے لیے پاخانہ پشاب کے وقت تعویذ کھولا جاسکتا ہے اور افضل ترک تعویذ ہے۔ وہ تعویذ جس کو بعض علماء نے بوجہ ثبوت کے جائز قرار دیا ہے نہ کہ وہ تعویذ جس کا کوئی ثبوت نہیں۔ اور جو ثابت ہے اس کا ترک اس لیے افضل ہے کہ تقویٰ اور اخلاص کے کئی مراتب ہیں اور دین میں ہر مرتبہ کے اوپر دوسرا مرتبہ ہے اور اس کے حاصل کرنے والے بہت کم ہیں۔ اسی واسطے ستر ہزار آدمی جو بغیر حساب کے جنت میں داخل ہوں گے۔ ان کے متعلق رسول اللہ صلی اللہ علیہ وسلم نے فرمایا: وہ وہی ہیں جو نہ دم کرتے ہیں نہ کرواتے ہیں حالانکہ دم جائز ہے۔ چنانچہ اخبار آسمان میں آیا ہے اور متقی وہ ہے جو اس شے کی وجہ سے جس میں ڈر ہے اس شے کو بھی چھوڑ دے جس میں ڈر نہیں۔“

نواب صاحب مرحوم نے اس عبارت میں بعض علماء کی پہلی وجہ کی طرف اس لیے توجہ نہیں کی کہ وہ ظاہر البطلان ہے۔ کیونکہ دم، تیمم، تولہ کی ذات شرک نہیں بلکہ بعض قسمیں شرک ہیں۔ چنانچہ اوپر بیان ہو چکا ہے تو حدیث عموم پر کیسے محمول ہو سکتی ہے۔ دوسری وجہ کو نواب صاحب رحمہ اللہ نے یہ کہہ کر رد کر دیا ہے کہ غربت اسلام علیحدہ شے ہے اور مسئلہ علیحدہ شے ہے گویا سدباب سے بعض علماء کا مطلب یہ تھا کہ جیسے قبروں کا معاملہ برائی کی طرف ترقی کر کے غربت اسلام کا باعث ہو گیا اسی طرح قرآن و حدیث کے الفاظ کے ساتھ تعویذ کرتے کرتے کہیں غیر مشروع الفاظ کے ساتھ بھی تعویذوں کا راستہ نہ کھل جائے جو غربت اسلام کا ذریعہ بن جائے۔ نواب صاحب رحمہ اللہ نے اس کا جواب دیا کہ اس طرح کی غربت اسلام اصل مسئلہ میں مغل نہیں۔ مثلاً قبروں میں خرافات ہونے سے مسنون طریق پر ان کی زیارت منع نہیں ہو سکتی۔ ٹھیک اسی طرح تعویذ کا معاملہ ہے۔ تیسری وجہ پر نواب صاحب نے بہت کمزور ہونے کا حکم لگایا ہے۔ اور واقعی وہ بہت کمزور ہے۔ رسول اللہ صلی اللہ علیہ وسلم انکو ٹھی پھینتے تھے۔ پشاب کے لیے جانے کے وقت اتنا رویتے تھے پھر مڑھانے کی صورت میں شاید یہ بے ادبی نہ رہے۔ بہر صورت جواز میں کوئی شبہ نہیں۔ مگر ان الفاظ کے ساتھ جو قرآن و حدیث سے ثابت ہوں یا ان کے ہم معنی ہوں۔ مشتبہ نہ ہوں لیکن باوجود جواز کے نواب صاحب رحمہ اللہ فرماتے ہیں کہ ترک افضل ہے۔ کیونکہ حرام سے بچ کر جائز پر اکتفا کرنا اگرچہ تقویٰ ہے مگر تقویٰ اور اخلاص اسی پر ختم نہیں بلکہ اس کے بہت سے مراتب ہیں اور ہر مرتبہ کے اوپر ایک اور مرتبہ ہے جس کو کم لوگ پہنچتے ہیں۔ اسی لیے 70 ہزار آدمی جو بغیر حساب کے جنت میں داخل ہوں گے۔ ان کی نسبت رسول اللہ صلی اللہ علیہ وسلم نے فرمایا کہ وہ وہی ہیں جو نہ دم کرتے ہیں نہ کرواتے ہیں حالانکہ دم کے جواز میں احادیث اور آسمان سلف بہت آئے ہیں۔ تو اگر تقویٰ کی حد صرف جواز تک ہوتی تو پھر ترک دم کے ساتھ ان ستر ہزار کی تعریف کیوں ہوتی ہے۔ اس سے معلوم ہوا کہ اصل تقویٰ جائز پر اکتفا کرنے میں نہیں بلکہ جائز کو بھی چھوڑ کر احتیاط والی صورت اختیار کرنے میں ہے۔ پس افضل ترک ہے۔



فتاویٰ اہلحدیث

کتاب الایمان، مذاہب، ج 1 ص 188